

Frott il-Fiera!

Wara li nhar il-Ħamis 13 ta' Novembru żorna l-Fiera tal-Ktieb. Waqt il-“Qari mir-Rokna”, fil-klassi, xtaqt inwassel ftit mill-frott li ħareġ minn din l-attività. Saret intervista lil żewġ studenti li qasmu magħna dan it-tagħrif.

► Intervista mal-istudent **Gianluca Gafà (Klassi 1 Amsterdam)**

Għalliema: X'kienet l-attività li żorna marbuta mal-ktieb?

Gianluca: Morna l-Fiera tal-Ktieb.

Għalliema: X'kien hemm ?

Gianluca: Ħafna kotba differenti.

Għalliema: Inti xtrajt xi ktieb ?

Gianluca: Iva, xtrajt il-ktieb “*L-Assedju l-Kbir.*”

Għalliema: Proset. Taqsamha magħna l-istorja li qrajt?

Gianluca: L-istorja hija dwar il-ġlieda tat-Torok meta attackaw lil Malta. Sulejman kien jaħkem fuq it-Turkija u ried lil Malta taħt idejh. Malta għamlet minn kollox biex ma taqax taħt idejhom. It-Torok riedu jattakkaw il-fortizzi San Mikiel, Sant Anġlu u Sant Iermu li kien l-aktar wieħed li riedu biex ikollhom aċċess għall-port u għax kien hemm ħafna Kavallieri.

Dragut kien wieħed mill-mexxejja imma ma rnekkilux jidhol Sant Iermu għax qatluh il-Maltin u l-Kavallieri.

Għalliema: Ergajt fakkartna ftit Storja ta' Malta, Gianluca. X'messaġġ għandek għal sħabek l-istudenti, dwar il-qari ?

Gianluca: Aqraw kemm tifilhu ħalli tkunu tistgħu, la tikbru, issibu dak li tixtiequ, u l-ħolma tagħkom issir realtà.

► Intervista mal-istudenta **Thea Caruana (Klassi 1 Amsterdam)**

Għalliema: Thea, inti wkoll żort il-Fiera tal-Ktieb u naf li xtrajt diversi kotba.

Thea: Iva vera u xtrajt wieħed tal-leggendi biex nużah għat-taħdit tal-eżami tal-Malti.

Għalliema: Proset. X'inhu dan il-ktieb ?

Thea: Jismu “*Il-Madonna taż-Żejt.*”

Għalliema: U kemm domt biex qrajtu?

Thea: F'gurnata, nhar is-Sibt, qrajtu kollu!

Għalliema: Vera brava! Tgħidilna l-leggenda fil-qosor?

Thea: Kien hemm tifel marid u kien se jmut. Ommu marret quddiem in-niċċa tal-Madonna titlobha biex tfejqu. L-għada qam mis-sodda u fieq.

Għalliema: Thea. Din l-istorja fejn ġrat?

Thea: Ġrat l-Għarb, Għawdex fis-sena 1657. Ħa nkompli: Omm it-tifel ħolmot ħolma fejn il-Madonna qaltilha biex tmur tħaffer taħt in-niċċa u ttella' żejt kemm għandha bżonn, ma tistax tieġu aktar milli għandha bżonn. Hi hekk għamlet imma n-nies meta saru jafu bdew itellgħu ħafna żejt aktar milli għandhom bżonn u ma tawx kas tal-omm. Il-Madonna tant iddispjaċiha li xxuttatilhom in-nixxiegħa u beda ħiereg in-nar. Iż-żejt nixef u spiċċa! In-nies ukoll iddispjaċihom u bdew imorru jitolbu ħdejn in-niċċa. Ġabru l-flus kollha li kellhom u bnew kappella. Il-Madonna dak li riedet: li jmorru kuljum il-kappella biex jitolbu.

Għalliema: Sabiħa din il-leggenda Thea. Għandek xi messaġġ dwar il-qari?

Thea: Il-qari sabiħ u importanti. Jekk ma naqrawx la nikbru ma nsibux ix-xogħol li nixtiequ.

